



ID-DEVOZZJONI LEJN IL-QALB TA' ĠESÙ


Kien fis-27 ta' Diċembru 1673, li l-Mulej Ġesù deher għall-ewwel darba lis-soru Margerita Marija Alacoque, li giet iddikjarata qaddisa mill-Papa Benedittu XV fis-sena 1920. F'dawn id-dehriet, li baqghu sejrjn sa' Ġunju 1675, Ġesù ried juri l-Imhabba enormi li għandu għalina.

Imma gara li Santa Margerita sabet hafna ostakli, saħansitra anki minn shabha tal-istess komunità. Fl-aħħar sabet is-sapport ġenwin tal-Ġizwita San Claude de la Colombiere, li hadem qatigh sabiex johorgu fil-beraħ dawn id-dehriet. Aktar tard il-Ġizwiti kienu irsistew ferm biex dawn id-dehriet jiġu aċċettati minn kulhadd.

Kien fl-1928, meta l-Papa Piju XI, fl-Enċiklika '*Miserentissimus Redemptor*', uffiċjalment ddikjara li l-Knisja tagħraf li dawn id-dehriet u l-wegħdiet ta' Ġesù seħhew veru u li juru tabilhaqq l-Imhabba li Ġesù lejna l-bnedmin.

Dawn huwa dak li Ġesù wegħedna:

- Jiena nagħtihom il-grazzi kollha li jkollhom bżonn fil-hajja tagħhom.**
- Jiena ngibilhom il-paċi fid-dar tagħhom.**
- Jiena nikkunslahom fil-pwieni kollha tagħhom.**
- Jiena nkun ir-refuġju tagħhom waqt il-hajja, u fuq kolloxx waqt il-mewt.**
- Jiena nxerred barka kbira fuq kulma jagħmlu.**
- Il-midinbin isibu f'qalbi hniena bla tarf.**
- L-erwieħ berdin jitheggu bl-imhabba.**
- L-erwieħ devoti jitilgħu fi qdusija ikbar.**
- Jiena nbierrek id-dar fejn l-immagni tal-qalb tiegħi hija sponuta u venerata.**
- Jiena nagħti grazzja li jikkonvertu l-qlub iebsin ta' midinbin kbar.**
- Min ixerred din id-devozzjoni jkollu ismu miktub f'qalbi u minn hemm ma jithassar qatt.**
- Lil dawk li jitqarbnu fl-Ewwel Ġimgha tax-xaħar għal disa' darbiet wara xulxin, jiena nagħtihom il-grazzja tal-indiema waqt il-mewt, li ma jmutux imbegħdin minni, li jirċievu s-Sagramenti u li fil-mewt, qalbi tkun il-port tas-salvazzjoni tagħhom.**



PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

FL-ISEM TAL-MISSIER, U TAL-IBEN, U TAL-ISPIRTU S-SANTU

**- TLETT PERSUNI
F'ALLA WIEHEĊ -**



Fost l-ewwel affarijiet li l-ġenituri tagħna għallmuna bhala parti mill-formazzjoni Nisranija tagħna kien hemm is-sinjall tas-salib fejn aktarx, filwaqt li nithawdu liema spalla rridu mmissu, konna nġhidu: '*Fl-ism tal-Missier, u tal-Iben, u tal-Ispirtu s-Santu.*' U l-ġenituri tagħna erhilhom jifirhu jarawna naghmlu pass ċkejken lejn wiehed mill-misteri kbar tal-fidi Nisranija: it-Trinità Qaddisa.

Misteru, mhux għax ma nifmuhx, imma għax għandna dejjem nagħrfu l-ġdid fih

Dejjem smajna li t-Trinità hi misteru għax tassew, kif nistgħu nifmu eżatt li f'Alla wiehed hemm tliet persuni, distinti minn xulxin imma magħquda f'rabta qawwija u intima? Storja dwar Santu Wistin tghid kif darba kien miexi ma' xatt il-baħar jaħseb u jimmedita dwar Alla meta lemaħ tfajjel b'barmil f'idej. Meta staqsieh x'kien qed jagħmel, it-tifel wiegħbu li kien qed ibattal il-baħar fil-hofra li kien għadu kif haħfer fir-ramel. "*Ma tarax li hu impossibbli,*" qallu l-isqof Wistin. "*Daqshekk ieħor,*" wiegħeb it-tifel, "*tista' tifhem l'Alla bil-moħħ ċkejken tiegħek.*"

Minkejja li m'ahnix imsejha biex naghmlu xi studju profund dwar it-Trinità, biss tajjeb li nkunu nafu aħjar aħna x'nemmnu u min hu dak li jhobbna bi mhabba bla qies!

U min hu Alla? Santu Wistin jaħsal biex jispjega lil Alla bhala Trinità fejn il-Missier hu dak li jhobb; l-Iben, kif nisimgħu anke fl-Evangeli, huwa l-Maħhub; u l-Ispirtu s-Santu huwa l-Imhabba li tgħaqqadhom. Huwa dak li kien minn dejjem u jibqa' għal dejjem u bħalma jgħid San Ġwann, Alla huwa mhabba (1 Ġw. 4:8). U għax l-imhabba ma tingħexx wahedha, hija dehret għalina l-bnedmin fil-persuna ta' Ġesù Kristu li għex haħtu fuq l-art bhala bniedem bħalna. Il-Missier u l-Iben huma magħquda wkoll permezz tal-Ispirtu s-Santu li huwa l-Imhabba milqugħa u mogħtija, saħansitra lilna l-bnedmin biex nieħdu sehem u nibbenfikaw minn din l-imhabba u hniena t'Alla.

... ikompli pagna 2

Misteru li ta' min inkomplu niskopru f'ħajjtna

Il-misteru tat-Trinità jixhet dawl mhux biss fuq min hu Alla imma saħansitra fuq kif għandha tkun ir-relazzjoni ta' bejnietna speċjalment fi hdanu. Ahna wkoll imsejhin biex ma ngħixux f'izolament imma biex inkunu miftuhin għall-ohrajn f'relazzjoni ta' mhabba vera. Dan ma jghoddx biss għal dawk li qed jgħixu din l-imhabba fis-sagrament taż-żwieġ imma wkoll għal mod li bih irridu ngħixu flimkien anke fil-parroċċa.

Għalhekk ta' min nistaqsu ftit x'inhu l-ispirtu li jmexxina meta nagħtu servizz fil-parroċċa tagħna per eżempju bħala letturi, animaturi, katekisti, membri fil-Kunsill pastorali parrokkjali, eċ.

- Qed ikun servizz mogħti b'imhabba?
- Fil-ħajja tiegħi li parti minnha huwa s-sehem li nagħti fil-Knisja, qed inkun xhud ta' dan Alla li huwa mhabba jew forsi qed nizra' nuqqas ta' qbil u firda?
- Meta nahdem b'ruhi u ġismi għal xi għan, qed inkun mudell ta' mhabba, fejn l-interessi tiegħu ma jiġux l-ewwel u qabel kollox?



Twieldu mill-ġdid bil-Magħmudija

Leon Ellul
Isaac Mallia

--- O ---



Daħlu fil-ħajja ta' Dejjem

Doris Pisani
Christen Cachia

Misteru li ta' min nibqgħu inwassluh lill-ġenerazzjonijiet ta' warajna u nibqgħu nixhdu għalih

Għadna ngħallmu liż-żgħar tagħna t-teżori tal-fidi li ahna rċevjuna? Huwa l-ewwelnett id-dmir tal-ġenituri li ladarba għażlu li jgħammdu lil uliedhom fl-isem tal-Missier, u tal-Iben u tal-Ispirtu s-Santu, ikabbru-hom fil-fidi u jibdew idewquhom l-imhabba ta' Alla li tidher b'mod konkret fl-imhabba tal-bnedmin. Għax kif nistgħu nħobbu lil Alla jekk ma nirċevux imhabba minn dawk li huma l-iktar qrib tagħna? Kif jistgħu ż-żgħar tagħna jemmu f'Alla Mhabba jekk ir-realtà li jikbru fiha tkun differenti? Dan fehmitu sewwa Chiara Lubich li waqqfet il-moviment tal-Fokolarini. Hi kienet tgħid li jekk ma nippruvawx ngħixu ħajjtna bl-istess mod li bih jgħixu t-tliet persuni tas-Santissima Trinità, ma niksbu xejn imma jekk nippruvaw, il-frott ikun kbir. Il-Missier, l-Iben u l-Ispirtu s-Santu ma jistgħux jgħixu mingħajr xulxin imma lkoll jiddependu wiehed fuq l-iehor u fejn hemm wiehed, hemm it-tnejn l-oħra.

Ejjew nitolbu l-grazzja li ahna nkunu persuni mmexxija mill-Imhabba u li fina u madwarna, din l-Imhabba tidher u tinhass fil-ferħ tagħna u fl-attenzjoni li nagħtu lil xulxin.

Nitolbu għalihom!



Il-ħadd 2 ta' Ġunju

It-Tluġ tal-Mulej fis-Sema – Lapsi

Jum Dinji tal-Mezzi tal-Komunikazzjoni Soċjali.

Il-Ġimgħa 7 ta' Ġunju

L-Ewwel Ġimgħa tax-xahar

Filghodu - Tqarbin tal-Morda fi djarhom

Fis-6:30pm - Quddiesa u fis-7:00pm - Adorazzjoni

Il-ħadd 9 ta' Ġunju

Għid il-ħamsin – Pentekoste

Fid-9:00am - Quddiesa li fiha jiġu pprezentati dawk li ser jagħmlu l-Grizma tal-Isqof.

Fl-10:30am - Quddiesa bil-Magħmudija.

Il-ħadd 16 ta' Ġunju

Festa tat-Trinità Qaddisa – Jum il-Missier

Fl-10:30am - Quddiesa li fiha tiġi ċcelebrata l-Ewwel Tqarbin

Fis-6:00pm - Quddiesa fiċ-Ċimiterju (*Ma ssirx fil-knisja*)

Il-ħamis 20 ta' Ġunju

Anniversarju Saċerdotali:

Kan. Ivan Scicluna – 16-il sena (2003)

Il-ħadd 23 ta' Ġunju

Festa tal-Ġisem u d-Demm ta' Kristu

Fil-5:00pm - Adorazzjoni immexxija mill-Kappillan.

Fis-6:00pm - Quddiesa bis-sehem tal-Kor '*Sine Macula*'.

Fis-6:45pm - Purċissjoni bis-Santissimu Sagrament bis-sehem tal-Fratellanzi u tat-tfal tal-Ewwel Tqarbin.

Il-Ġimgħa 28 ta' Ġunju

Il-Qalb ta' Ġesù - L-Ewwel Jum tal-Kwaranturi

Mit-8:00am 'il quddiem - Adorazzjoni personali

Fis-6:00pm - Adorazzjoni animata mill-membri tal-

MUSEUM, it-tfal tad-Duttrina u l-Abbatini li tagħlaq bil-Barka Sagramentali.

Fis-6:30pm - Quddiesa.

Is-Sibt 29 ta' Ġunju

Solennità tal-Martirju ta' S. Pietru u Pawl - L-Imnarja Anniversarju Saċerdotali:

Kan. David Farrugia - Kappillan – 15-il sena (2004)

It-Tieni Jum tal-Kwaranturi

Mit-8:00am 'il quddiem - Adorazzjoni personali

Fis-6:00pm - Adorazzjoni animata mill-membri tal-K.P.P. li tagħlaq bil-Barka Sagramentali.

Fis-6:30pm - Quddiesa

Il-ħadd 30 ta' Ġunju

Festa tal-Qalb ta' Ġesù - It-Tielet Jum tal-Kwaranturi

Mill-10:00am 'il quddiem - Adorazzjoni personali

Fil-5:30pm - Adorazzjoni animata mill-Fratellanzi

Fis-6:00pm - Quddiesa tal-Qalb ta' Ġesù

animata mill-Kor '*Sine Macula*'

Fis-6:45pm - Purċissjoni bis-Santissimu Sagrament

bis-sehem tal-Fratellanzi u tat-tfal tal-Ewwel Tqarbin li fiha jsir l-att ta' konsagrazzjoni lill-Qalb ta' Ġesù.

Tagħlaq bil-Barka Sagramentali fuq iz-zuntier u ġġib fi tmiemhom il-Kwaranturi.

